

## میرے ابا جی رحمہ اللہ

سن تو مجھے یاد نہیں، میں ابھی قرآن مجید حفظ کرتا تھا یا حفظ کر چکا تھا۔ چھوٹے بھائی سید عطاء المومن اور سید عطاء السین سلیمان بھی ابتدائی پاروں میں گولے سبقت لے چلنے میں مصروف تھے۔ ہم تینوں کو ابا جی نے بہ اصرار کھدر کے جوڑے سلوا کر پہنائے، حتیٰ کہ ٹوپی بھی اسی کھدر کی۔ ابھی عید کی نماز پڑھنے کے لئے جانا تھا کہ ہم تینوں نے محلے میں خورو نوش کی سبھی ہوئی دکانوں کا طواف کرنے اور عید منانے کا مشورہ کیا اور سید سے ابا جی کے پاس اجازت کی غرض سے حاضر ہوئے۔ فرمایا..... "جاؤ ضرور جاؤ، میں روکتا نہیں، مگر اکتھے نہ جانا الگ ہو کر جانا۔ میری پوجی تمہی ہو۔ تمہیں یاد ہے نا، قرآن مجید میں ہے کہ سیدنا یعقوب علیہ السلام نے اپنے بیٹوں کو نصیحت فرمائی تھی۔

يٰۤاَيُّهَا لَا تَدْخُلُوْا مِنْۢ بَابٍ وَّ اٰجِدٍ وَّادْخُلُوْا مِنْۢ اَبْوَابٍ مُّتَّفَرِقَةٍ ط (پکا، یوسف، ۶۴)

میرے بچو شہر میں ایک ہی دروازے سے مت داخل ہونا، بلکہ الگ الگ دروازوں سے جانا۔

۱۹۵۳ھ میں خیر المدارس کے ایک استاذ گرامی کے بے جا مارنے سے میرا دل بڑھائی سے اُچاٹ ہو گیا اور میں نے اپنے پاکباز ماحول سے بغاوت کر دی۔ ملتان، لاہور، گجرات عزیزوں رشتہ داروں کے ہاں بھگتارا، طواف کوئے بغاوت میں قریباً ڈیڑھ برس صنایع کر دیا۔ ابا جی ۵۳ء کی تحریک تحفظ ختم نبوت میں مسلم لیگی سیاست کا شکار ہو کے جیل میں تھے۔ ۵۴ء میں رہا ہوئے تو میں بھی آوارگی سے "سیر" ہو کر گھر پہنچ چکا تھا مگر ڈر کے مارے ابا جی کے سامنے نہ آتا کہ کہیں مرمت نہ ہو جائے۔ میرے اعمال ان کے سامنے پیش کرنے والے بہت تھے جو سچ اور جھوٹ ملانے میں اسی طرح ماہر تھے جیسے آج کے بد ذات سیاستدان۔ کچھ دن تو یونہی گزر گئے، ایک روز عصر کے قریب صحن میں لیٹے ہوئے تھے کہ مجھے بلایا اور فرمایا میرے ساتھ لیٹ جاؤ۔ میں نے تعمیل حکم میں عافیت جانی اور سینہ سے چٹ گیا۔ تھوڑی دیر ساتھ چٹائے رکھا، بہت پیار کیا، سر اور منہ جوما، ایسے معلوم ہوا کہ کھینچے میں ٹھنڈی پڑ گئی ہے۔ اور وہ خوف و دہشت جاتی رہی۔ اس کے ساتھ ہی وحشت کے آثار بھی کافر ہو گئے۔ جو مجھے دینی مرکز خیر المدارس جانے سے روکتے تھے۔ کافی دیر اسی کیفیت میں گزری۔ پھر فرمایا، تمام الفاظ تو مجھے یاد نہیں مفہوم کچھ ذہن میں محفوظ رہ گیا ہے وہ کچھ ان کے اور کچھ اپنے الفاظ میں عرض کرتا ہوں فرمایا:

"نہیں پڑھو گے تو کیا کرو گے؟ تم میرے بیٹے ہو کر نہیں پڑھتے، میں لوگوں کو کیا کہوں گا؟

میرے بیٹے ہو تو پڑھ لو، میرے چہرے کے جوتے پہن لو مگر پڑھ لو۔"

میں دوسرے روز ہی خیر المدارس میں تھا اور ذہنی تعلیم کے ورہمے جہنمیں میں اپنی آوارہ مزاجی سے تاریک کر چکا تھا جانے لگا۔ اللہ پاک نے فضل فرمایا، اباجی کی نصیحت اور دلوں کی ویران دنیا آباد کرنے والی توجہ سے میں راستہ بھولنے یا راستہ بدلنے کی بجائے راہ راست پر چلتے ہوئے سوتے منزل رواں ہوا اور آج منزل کے قریب بلکہ بہت قریب ہوں۔ فللہ الحمد۔

غالباً ۱۹۴۹ء کی بات ہے۔ داداجی سید ضیاء الدین بخاری رحمۃ اللہ علیہ بیمار تھے اور ہم اباجی کی معیت میں ان کی بیمار پرسی کے لئے ”تاگڑیاں“ (ضلع گجرات میں ہمارا جدی گاؤں) پہنچے۔ میں ان دنوں دسواں پارا پڑھتا تھا۔ امرتسر سے اُجر کے نئے نئے آئے تھے۔ پاکستان میں ابھی سنبھلنے نہ پائے تھے۔ اسی ویرانی میں میری پڑھائی کے تقریباً اڑھائی برس متاع ہوئے تھے۔ داداجی کو ہماری اس حالت کا علم تھا۔ فرمایا..... کیہ پڑھنا ایں؟ (کیا پڑھتے ہو،)

عرض کیا..... قرآن پاک

فرمایا..... کیہڑا سپارو؟ (کون سا پارو)

میں نے عرض کیا..... دسواں پارو

فرمایا..... سناؤ

میں نے اس گھبراہٹ میں..... جو بڑوں کے سامنے ہوتی ہے۔ دسویں پارے کی آیت کریمہ  
يَا أَيُّهَا الَّذِينَ آمَنُوا لَا تَتَّخِذُوا آبَائِكُمْ وَأَخْوَانَكُمْ أَوْلِيَاءَ إِنِ اسْتَحَبُّوا الْكُفْرَ عَلَى الْإِيمَانِ (پٹا)  
سنائی۔

تو فرمایا.....

سبحان اللہ بوٹا لگ گیا

سبحان اللہ بوٹا لگ گیا

سبحان اللہ بوٹا لگ گیا

تعلیم کے دوران اباجی ہمیں مجلس آرائی کی اجازت نہیں دیتے تھے، نہ اپنی مجالس میں بیٹھنے دیتے۔ اگر چھپ چھپا کے کہیں کونے میں دیک بھی گئے تو نظر پڑنے پر اٹھا دیتے۔ علماء و مشائخ یا کوئی رند پاک سرشت و خوش نہاد آجائے تو اندر سے ہم سب بھائیوں کو بلا کر سب کا تعارف کراتے، مصافحہ معانقہ اور دعائیں لینے کے لئے حسب مقصدت ان کی خدمت پر مامور فرما دیتے ان کے جوتے سیدھے کراتے، ان کی آہستہ کے لئے پانی سے لوٹے بھر کر رکھنے کو کہتے، مٹی کے ڈھیلے جمع کر کے رکھنے کو کہتے۔ کھانا، چائے، پانی لانے کے لئے ڈیوٹیاں لگ جاتیں۔ ایسے مموس ہوتا جیسے بہت معزز و محترم لوگ ہمارے گھر آگئے ہوں۔ گھر میں ایک عجیب سی رونق و برکت جلوہ فرما رہی اباجی کا تو حال ہوتا، شاید کہ بہار آئی۔ اباجی جب جماعتی و سیاسی مجلسوں میں مشغول ہوتے تو میں آسکھ بچا کر باہر نکل جاتا اور پنجابیوں کے محلوں میں جو کھیل

بچے کھیلنے جم بھی وہی کھیل کھیلنے اور کھل کھیلنے۔ ایک روز ایسا ہی موقع غنیمت سمجھ کر میں باہر جانے کو کسماربا تھا کہ اباجی نے میری بے تابی کو بناپ کر فرمایا کہاں جانے کا ارادہ ہے؟ میں نے پہلے تو چھپایا پھر ان کے بار بار پوچھنے پر بتا دیا کہ گولیاں کھیلنے جا رہا ہوں۔ اس وقت چونکہ کچھ احرار سامعی آئے ہوئے تھے۔ اس لئے مجھے اندر بھیج کے ان سے باتوں میں مصروف ہو گئے تھوڑی دیر بعد اندر تشریف لے آئے اور مجھے بلالیا۔ فرمایا..... "باہر جا کر مت کھیلو۔ آؤ میں تمہارے ساتھ کھیلتا ہوں۔" غالباً ایک ہفتہ ان دنوں گھر میں قیام فرمایا تھا۔ وہ ہم پر صرف کر دیا اور ہفتہ بھر ہمیں باہر کی مسموم فضا سے بچالیا یہ ان کی تربیت کا انداز تھا۔ باپ سے بہتر مرئی کون ہو سکتا ہے۔ اسی حسین روش کا نام تو پدری شفقت ہے اور یہی تربیت ہے۔ اکثر فرمایا کرتے..... "باپ گھر میں آئے تو جمن میں بہار آجائے۔ ایسے باپ بھی کیا باپ ہیں جو گھر میں داخل ہوں تو معلوم ہو کہ تمہارا آیا ہے۔"

چمن	میں	چمکتا	وہ	عندلیب	گیا
چمن	دھر	سے	وہ	عندلیب	گیا
فراز	میت	بیضا	خطیب	گیا	
فراز	میت	بیضا	خطیب	گیا	

### بقیہ از صفحہ ۲۷

دیں تو پھر ہم اس کی وحدت کے رستے کو روک رہے ہیں۔ قادیانی ازم کے لئے تو مسلمان ریاست موزوں ہی نہیں تھی اس لئے ان کا یہ کہنا کہ انہوں نے پاکستان کا ساتھ دیا غلط بات ہے۔ اب دیکھیں انہوں نے لندن میں ڈیرے ڈال لئے ہیں اگر کسی نے کینیڈا جانا ہو تو اگر وہ خود کو قادیانی کہے تو اسے ویزا مل جاتا ہے۔ ان کا مسلمان سوسائٹی میں رہنا محال ہے یہ وہاں رہ ہی نہیں سکتے ان کی یہ غلط بات ہے۔ علامہ اقبال سے مجھے بڑی عقیدت اور محبت ہے اور میں سمجھتا ہوں کہ میری زندگی میں طوفان پیدا کرنے والے علامہ اقبال ہی تھے اور کچھ میری بھی آرزو۔ جن تھی جو میں نے قادیانیت کے حوالے سے کی تھی۔ انہوں نے کیا خوب کہا تھا کہ

خودی کو کر بلند اتنا کہ ہر تقدیر سے پہلے  
خدا بندے سے خود پوچھے بتا تیری رضا کیا ہے

جب کہ دوسری طرف مرزا غلام احمد کہتے ہیں کہ

یارو خودی سے باز بھی آؤ گے یا نہیں  
تم اپنی عاقبت پاک صاف بناؤ گے یا نہیں

علامہ اقبال نے میری زندگی کو جھنجھوڑ دیا۔ (پہ نکلر یہ ہفت روزہ ندائے ملت، لاہور، ۱۶ تا ۱۰ ستمبر ۱۹۹۸ء)